
2 जब मैरी एनिंग बच्ची थी, तब उस पर आकाश से 

२8 बिजली गिरी थी. बिजली ने एक विशाल एल्म के पेड़ को 

; +$ तोड़ दिया और मैरी को उसकी नर्स की बांहों से दूर फेंक 
० दिया. 


जब मैरी के पिता ने यह भयानक समाचार सुना तो 
वो अपनी बढ़ई की वर्कशॉप में थे. उन्होंने अपना हथौड़ा 
रखा और वो तेज़ी से लाइम रेजिस की तूफानी सड़कों से 
होकर भागे. धीरे से, उन्होंने अपनी छोटी बेटी के ढीले 
शरीर को उठाया. बच्ची को देखकर उनकी आँखों के आँसू 
बारिश की तरह बह निकले. 


लेकिन फिर, एक असाधारण बात घटी. मैरी ऐमिंग 
ने धीरे से अपनी आँखें खोलीं. उसने अपना छोटा सा 
हाथ बढ़ाया और अपने पिता के आश्चर्यचकित चेहरे को 
छुआ. और फिर वो छोटी लड़की मुस्कुराने लगी. 


तब मैरी के पिता को एहसास हआ - कि मैरी 
एनिंग कोई साधारण लड़की नहीं थीं 


तीन साल लहरों की तरह गृज़र गए. मैरी 
एक चतर लड़की बन गई. “बिजली की तरह तेज़ 
दिमाग वाली!” उसकी माँ ने चिढ़ाया. 


पिता को छोड़कर मैरी के बहुत कम ही 
दोस्त थे, जिनसे वो बहत प्यार करती थी. शहर 
के बाकी सभी लोगों की तरह,वो भी पिता की 
धब्बेदार दाढ़ी के कारण उन्हें "पेप्पर" बुलाती थी. 


एक शनिवार पेप्पर ने अपनी वर्कशॉप 
जल्‍दी बंद कर दी. वो मैरी को सम॒द्र के किनारे 
चट्टानों के पास ले गए. मैरी ने पिता का हाथ 
कसकर पकड़ लिया क्योंकि वो जानती थी कि 
वो स्थान कितना खतरनाक हो सकता था. 
लाइम रेजिस की मिट्टी की चट्टानें, पिघलती 
चॉकलेट की तरह नरम थीं. मैरी ने कभी-कभी 
जमीन के बड़े-बड़े ट्कड़ों को, नीचे समद्र तट पर 
फिसलते और पानी में गिरते देखा था 


पेप्पर के पास चट्टानों के बारे में तमाम 
कहानियाँ थीं. उन्होंने चरने वाले मवेशियों के 
पैरों के नीचे से ज़मीन गायब होती देखी थी. 
उन्होंने कहा, वो एक ऐसी जगह जानते थे, जहां 
आधा फार्महाउस चट॒टान के किनारे पर अभी भी 
संतलित टिका हुआ था. पेप्पप और उनके साथ 
खदान में काम करने वाले दोस्त ने झाँककर 
देखा और वहां पर रसोई और यहाँ तक कि 
बगीचे के गेट के अवशेष भी देखे, जो नीचे 
चट्टानों पर टुकड़ों में टूटे पड़े थे. 


जब वे ब्लैक वेन नामक स्थान पर है चे तो पेप्पर ने अपनी जेब में 
हाथ डाला. मैरी को तब आश्चर्य हआ, जब ने अपना सबसे अच्छा 
स्टील का हथौड़ा निकाला. वो सखौ मिट॒टी की एक बड़ी चट्टान के पास 
घटनों के बल बैठ गए और ध्यानपूर्वक मिट॒टी को थपथपाने लगे 


"आप क्‍या ढूंढ रहे हैं?" मैरी ने रेत पर नाचते हुए पूछा. 
"बस थोड़ा धैर्य रखो," पेप्पर हँसे. 


वो इतनी सावधानी से काम कर रहे थे मानो वो फर्नीचर का कोई 
बढ़िया मॉडल बना रहे हों. मैरी करीब झुकी. क्‍या वहाँ कछ छिपा हआ 
था? ठीक पत्थर के अंदर! 


आखिरकार पेप्पर ने उसे पत्थर के अंदर मक्‍त किया और वो चीज़ 
मैरी को सौंप दी 


"यह... यह एक खजाना है!" उन्होंने हांफते हए कहा. 
हम इसे स्नेकस्टोन कहते हैं," पेप्पर मस्कराए. "यह एक छोटा सा 
तोहफा तृम्हारे लिए एक उपहार है मैरी. 


वो मैरी द्वारा अब तक देखी गई सबसे संदर चीज़ थी. वर्कशॉप में 
वापस आकर पेप्पर ने स्नेकस्टोन को पॉलिश किया और उसे मैरी के 
लिए एक डोरी पर लटका दिया - एक आदर्श हार की तरह. 


उस रात मैरी सो नहीं सकी. उसके सिर में उस सनहरे 
पत्थर के विचार घम रहे थे. "यहाँ की चट॒टानें तमाम 
खजानों से भरी पड़ी हैं," वो बार-बार फसफसाती 6 


उस दिन से, मैरी ने अपना हर खाली पत्र ख़ज़ाने की 
खोज में बिताया. उसकी आँखें तेज़ थीं और उसने हर 
जगह, हर आकार में खजाने खोजे - छोटे चमकदार, चक्की 
के पाट जितने बड़े संगमरमर वाले पत्थरों में, उंगलियों जैसे 
सीधे पत्थरों में, या पौधों की तरह नाजुक चट्टानों में भी. 


पेप्पर ने मैरी को उनके अजीब, जादुई नाम 
थंडरबोल्ट्स, परियों के दिल, मगरमच्छ के दांत, राक्षस के 
नाखन सिखाए. पेप्पर ने मैरी को अपनी वर्कशॉप में उसके 
संग्रह को रखने के लिए विशेष दराज भी दी 


लेकिन जब अन्य बच्चों ने मैरी को चट॒टानों के पास 
ख़ज़ाने का शिकार करते देखा तो वे हँसे और उन्होंने उसे 
चिढ़ाया. किसी ने एक कविता बनाई "पत्थर वाली लड़की. 
हड़डी वाली लड़की! बाहर निकलो लड़की," 


जब ऐसा होता तो मैरी, पेप्पर के पास रोती हई 
दौड़ती हुई जाती थी. 


उस साल शहर में अब तक की सबसे अधिक बारिश 
वाली और तफानी सर्दी पड़ी. बड़ी लहरों ने छोटे-छोटे घरों को 
ध्वस्त कर दिया और चट॒टानें और भी नरम और खतरनाक 
गईं. इसलिए मैरी उनसे दूर ही रही 


ठंडी, नम हवा के कारण पेप्पर बीमार पड़ गए. अब पेप्पर 
बढ़े और थके हए दिखने लगे और कभी-कभी वो इतनी जोर 
से खांसते थे कि मैरी को डर लगने त्रगता था 


एक शाम कुछ अमीर महिलाएँ पेप्पर की 
वर्कशॉप में आईं. मैरी जानती थी कि वे कौन 
थीं - वे फिल्‍्पोट बहनें थीं जो शहर के रईस 
इलाके के एक अच्छे घर में एक साथ रहती 
थीं. लोग उन्हें वैज्ञानिक कहते थे. 


महिलाओं में सबसे छोटी, एनी फिल्पोट 
चाहती थी कि पेप्पर उसके लिए एक सामने 
शीशा लगा कैबिनेट बनाए जिसमें वो अपने 
ख़ज़ाने प्रदर्शित कर सके. 


मैरी उछल पड़ी. उसे विश्वास ही नहीं हो 
रहा था कि किसी और को भी उन ख़ज़ानों में 
दिलचस्पी होगी. 


"क्षमा करें," मैरी ने घबराते हुए कहा, 
"क्या आप मेरा संग्रह देखना चाहेंगी?" और 
फिर उसने दराज खींचकर खोल दी. 


"वाह!" महिलाओं को हांफते हुए कहा. 
"कितने अदभुत जीवाश्म हैं!" 


जीवाश्म? मैरी ने यह शब्द पहले कभी 
नहीं सुना था. मिसेज फिल्पोट मुस्कुराईं. वे 
देख संकती थीं कि मैरी को अपने संग्रह के 
बारे में ज़्यादा जानकारी नहीं थी. 


"देखो, मेरी बात सुनो, मैरी." एनी फिल्पोट 
ने कहा. "जब पेप्पर मेरा छोटा सा कैबिनेट 
तैयार कर लें, तो तुम भी उनके साथ हमारे घर 
आना. हम मिलकर चाय पिएंगे और फिर हम 
तुम्हें अपना संग्रह दिखाएंगे" 

तीन लंबे हफ्तों तक मैरी ने कैबिनेट खत्म करने के लिए 
पेप्पर का इंतजार किया. ऐसा लग रहा था कि वो पहले से 
कहीं अधिक धीमी गति से काम कर रहे थे. मैरी को उनकी 
बहुत चिंता थी. 

लेकिन आखिरकार, कैबिनेट ख़त्म हआ. लकड़ी उसी पेड़ 
की थी जिस पर बिजली गिरी थी और जिससे बेबी मैरी की 
लगभग म॒त्य हो गई थी. मैरी ने सोचा कि वो कैबिनेट पेप्पर 
द्वारा अब तंक की बनाई गई सबसे संदर चीज़ थी 


धीरे-धीरे, पेप्पर ने कैबिनेट को भरे कागज में लपेटा और 
उसे डोरी से बांध दिया. मैरी को चमते समय उनके बढ़े हाथ 
कॉप रहे थे. 


मैरी ने फिल्‍पोट के आलीशान घर जैसा पहले कछ नहीं 
देखा था. हर कमरे में महँगे गलीचे और चाय परोसने के लिए 
नोकरानियाँ थीं. इनमें सबसे अदभत वहां पर "जीवाश्म 
खजानों" का संग्रह था. मिसेज फिल्पोट ने बताया कि जीवाश्म 
प्राचीन सम॒द्री जीवों के अवशेष थे जिन्हें मिट॒टी में संरक्षित 


हुए 


सब कुछ इतना दिलचस्प था कि मैरी घबराना ही भूल गई. तब 
एनी फिलपॉट ने उसे एक बड़ा दांत दिखाया जो उसने खोजा था 


यह एक महान समुद्री राक्षस का दांत है," उसने कहा. उसने मैरी 
से कहा कि उसका मानना है कि बाकी प्राणी अभी भी बाहर चट॒टानों में 
कहीं छिपा होगा. "अगर कोई उसे कभी खोजेगा, मैरी! तो वो अब तक 
का सबसे बड़ा जीवाश्म खजाना होगा." 


जब मैरी पहाड़ी से नीचे भागी तो लगभग अंधेरा हो गया था. जैसे 
ही उसने वर्कशॉप का दरवाज़ा धक्का देकर खोला, उसे पता चल गया कि 
कुछ गड़बड़ है. 

पेप्पर की मत्य के बाद वर्कशॉप एकदम शांत हो गई 
थी. मैरी को ऐसा लगा मानो उसकी आधी दुनिया ख़त्म हो 
गई हो, जैसे कि चट॒टान के किनारे पर वो फार्महाउस था 
और अब घर में पैसे भी नहीं बचे थे. मैरी की माँ ने वो 
सब कुछ बेचना शुरू कर दिया जो वो बेंच सकती थीं और 
फिर भी वे भूखे सोते थे. 


एक शाम, मैरी घमते-घमते चर्चयार्ड तक पहुँची. हर 
चीज़ पर भारी कोहरा छाया हुआ था. फटे हए बादलों के 
पीछे, नींब के टकड़े के आकार वाला चंद्रमा चमक रहा था 
जैसे ही मैरी उस पत्थर के पास पहुंची जो पेप्पर की कब्र 
को चिहिनित करता था, अंधेरे में कछ हिलने लगा 


एक पल के लिए तो मैरी डर गई, लेकिन करीब आने 
पर उसे एहसास हआ कि वो कुछ और नहीं बल्कि एक 
अजीब सा छोटा कत्ता था... धब्बेदार कोट वाला एक छोटा 
कत्ता! 


कत्ते ने आकर मैरी के हाथ को चाटा. जब वो घर 
चलने के लिए मड़ी, तो छोटा कत्ता भी उसके पीछे-पीछे चला. 
आखिरकार, कत्ता वर्कशॉप में भाग गया और मेज़ के नीचे 
छिप गया. 


मैरी हँसी, "शायद तम्हें भी एक दोस्त की ज़रूरत है 
उस क्षण से मैरी और वो कत्ता कभी अलग नहीं हुए. 


उस गर्मी में शहर छट॒टियाँ बिताने वालों से भरा हुआ 
था. जब मैरी और उसका कत्ता अमीर महिलाओं और संज्जनों 
को सड़कों पर घूमते हुए देख रहे थे, तो मैरी के दिमाग में 
अचानक एक विचार आया - शायद वो अपने जीवाश्म उनको 
बेच सकती थी! 


उसने वर्कशॉप से एक मेज को फटपाथ पर खींची और 
अपने संग्रह के जीवाश्मों को मेज़ पर सावधानीपर्वक 
व्यवस्थित किया - अपने गले के स्नेकस्टोन को छोड़कर बाकी 
सभी को. वो कभी भी स्नेकस्टोन से अलग नहीं होगी. उसने 
अपनी बेहतरीन लिखावट में एक छोटा सा चिन्ह लिखा 
बिक्री के लिए जीवाश्म". फिर मैरी एनिंग और छोटा कत्ता 
इंतजार करने के लिए वहीं बैठ गये. 


बच्चों का एक समूह सबसे पहले आया. वे हँसने लगे 
और बेचारी मैरी की ओर इशारा करने लगे. "पत्थर वाली 
लड़की. हड्डी वाली लड़की! बाहर निकलो लड़की," वे चिल्लाए. 

पूरे दिन मैरी इंतजार करती रही. वो अपनी मेज समेत्लकत 
वाली थी कि महिलाओं और अमीर सज्जनों का एक समूह वहाँ आया. 
"कितने आकर्षक हैं!" एक महिला ने कहा. डक 
"वे क्‍या हैं?" किसी और से पूछा. - 
"उससे एक आनंददायक ब्रोच बनेगा..." 
"या एक बगीचे का आभूषण..." 


और इस प्रकार मैरी एनिंग ने अपना पहला जीवाश्म बेचा - हि ड् *.< 
और जब वे अमीर लोग चले गए तब मैरी की जेब सिक्‍कों के भार से छ के] ५ 
लटक गई. शी 


मझे पता था कि मैं सही थी!" मैरी ने अपने कत्ते के कान में 
फसफसाया. "ये सिर्फ साधारण पत्थर नहीं हैं - ये वास्तव में खजाना 
हैं. काश मैं उस समद्री राक्षस को ढूंढ पाती! 


|+ इफाता (०१५।0५|॥|5$ 


सारी गर्मियों भर मैरी अपनी हा के लिए 
क्यूरियोसिटीज़ यानि जीवाश्म की करती रही 
उसने मिसेस फिल्पोट से जीवाश्मों के बारे में किताबें 
उधार लीं और उसने वो सब कुछ सीखा जो वो सीख 
सकती थी. 


मैरी जो पैसा कमा रही थी उससे उसकी माँ 
खश थीं, लेकिन माँ खतरनाक चट्‌टानों पर अकेले मैरी 
के घमने से चिंतित भी थीं. मैरी ने माँ को आश्वस्त 
किया कि छोटा कत्ता आपात स्थिति में उसकी मदद 
के लिए दौड़ेगा 


अपनी खोजों के दौरान मैरी ने प्रागैतिहासिक 
काल में विशाल सम॒द्री राक्षत और चट्टानों के बारे में 
अधिक से अधिक सोचा, उसने असाधारण प्राणियों 
द्वारा बसाए गए शानदार परिदृश्यों की कल्पना की. 

आखिरकार, उसने हल्की सी भौंकने की आवाज़ सनी. 
उसने चट्टान के ढलान वाले किनारे पर अपने धब्बेदार कत्ते 


समुद्री राक्षस की रक्षा के लिए छोटे कुत्ते को छोड़कर 


मैरी एनिंग सावधानी से समुद्र तट पर गई, फिर खदान की 
ओर तेजी से दौड़ी. 


मुझे वो मित्र गया है!" वो चिल्लाई. "मुझे समुद्री राक्षस 
गया है!" 


मिनट से भी कम समय में, मैरी चट्टान के किनारे 
और फावड़े लेकर खदान मज़दूरों के एक समूह का 
रही 


यह खबर पूरे कस्बे में आग की तरह 
फैल गई. “मैरी एनिंग को समुद्री राक्षस मिल 
गया है! मैरी एनिंग ने उसे ढूंढ लिया है! 


खुदाई देखने के लिए सम॒द्र तट पर 
एक उत्साहित भीड़ जमा हो गई. मिसेज 
फिल्पोट अपने अच्छे कपड़ों में पहंचीं और 
उन्होंने मैरी की जबरदस्त सराहना की. यहाँ 
तक कि जिन बच्चों ने उसे चिढ़ाया था वे 
भी देखने आये, लेकिन अब वे हँस नहीं रहे 
थे. 


जब शाम का स्रज सम॒द्र में पिघल 
रहा था तब एक अजीब जलूस शहर में 
वापस आया. कीचड़ में सनी एक छोटी 
लड़की उस भीड़ का नेतृत्व कर रही थी 
पीछे, छह मजबूत खदानकर्मी सावधानी से 
एक असली समुद्री राक्षस की हड़डियों को 
उठाकर ले जा रहे थे. वे हड़डियां एक पेड़ 
जितनी लंबी और एक सौ पैंसठ मिलियन 
वर्ष से अधिक पुरानी थीं. 


पूरी दुनिया के देखने के लिए कंकाल को 
पेपर्स वर्कशॉप के फर्श पर रखा गया. 


उसके बाद कई महीनों तक बाहर के आगंतुक लाइम 
रेजिस की "जीवाश्म लड़की" से मिलने आते रहे. प्रसिद्ध 
वैज्ञानिक लंदन से गाड़ियों में आए, और यहां तक कि 
सैक्सोनी के राजा भी आए. 


सबने कहा कि वो अब तक पाया गया सबसे 
महत्वपूर्ण जीवाश्म था. उन्होंने उस राक्षस को 
इचिथियोसोरस - "मछली छिपकली" नाम दिया. जिस 
संग्रहालय ने उसे खरीदा था उसने मैरी और उसकी माँ को 
पर्याप्त धन दिया जिससे वो अपना शेष जीवन खुशी से 
बिता सकें. 


लेकिन अजीब बात यह थी कि छोटा धब्बेदार कुत्ता 
गायब हो गया था. मानो कि उसने अपना काम ख़त्म कर 
दिया हो और फिर वो कहीं चला गया हो. कभी-कभी, मैरी 
कल्पना करती थी कि उसे समुद्र-धुंध में दूर कहीं हल्की- 
हल्की भौंकने की आवाज़ सुनाई देती थी. तब मैरी एनिंग 
मुस्कुराती थी और अपनी गर्दन में लटके स्नेकस्टोन को 
छूती थी और फिर गर्म वर्कशॉप में वापस चली जाती थी 
जहाँ की अलमारियाँ अंधेरे और खतरनाक चट्टानों में पाए 
जीवाश्मों से भरी हुई थीं. 


मैरी एनिंग 


मैरी ऐनिंग का जन्म 4799 में हुआ था और 
उसने अपना सारा जीवन डोरसेट में ल्राइम रेजिस में 
बिताया. पंद्रह महीने की उम्र में वो बिजली गिरने से 
बच गई, जिसमें दो बड़ी लड़कियों और उसकी नर्स 
की मौत हो गई थी. मैरी हमेशा से ही जिददी और 
स्वतंत्र थी और बाद में वो एक प्रसिद्ध स्थानीय 
नागरिक बनी, जो अपने छोटे कुत्ते के साथ जीवाश्मों 
की तलाश करती थी. उस समय एक युवा लड़की के 
लिए यह एक असाधारण व्यवसाय था. 


महान इचथ्योसॉरस, जिसे मैरी ने बारह साल 
की उम्र में खोजा था, मैरी की कई खोजों में से पहला 
था जिसने "एवोल्रशन" के नए विज्ञान के विकास में 
एक महत्वपूर्ण भूमिका निभाई - जो अंततः डार्विन 
की "प्रजातियों की उत्पत्ति" (008॥ ० 5०९८९५) की 
ओर अग्रसर हआ. बाद में मैरी ने प्लेसीओसॉर, 
टेरोसॉर, इचथ्योसोर और सैकड़ों अन्य जीवाश्मों की 
खोज की जिन्हें अभी भी दुनिया भर के संग्रहालयों 
में देखा जा सकता है. 


आज भी लाइम रेजिस जीवाश्म शिकारियों को 
आकर्षित करता है और बच्चे अभी भी लाइम रेजिस 
की जीवाश्म लड़की मैरी एनिंग के बारे में एक टंग- 
ट्विस्टर दोहराते हैं. 

